

പതിമൂന്നാം കേരള നിയമസഭ

പന്ത്രണ്ടാം സമ്മേളനം

2014 ഡിസംബർ 18, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

വിദ്യാഭ്യാസ വകുപ്പുമന്ത്രി

റവന്യൂവും കയറും വകുപ്പുമന്ത്രി

ഭക്ഷ്യവും സിവിൽ സപ്ലൈസും ഉപഭോക്തൃ സംരക്ഷണവും രജിസ്ട്രേഷനും

വകുപ്പുമന്ത്രി

പൊതുമരാമത്ത് വകുപ്പുമന്ത്രി

ഹയർ സെക്കൻഡറി മേഖലയിൽ അനുവദിച്ച സ്കൂളുകളും ബാച്ചുകളും

*391. ശ്രീ.ജെയിംസ് മാത്യു

„ കെ.കുഞ്ഞിരാമൻ (തൃക്കരിപ്പൂർ)

„ പി.ശ്രീരാമകൃഷ്ണൻ

„ കെ.കുഞ്ഞമ്മത് മാസ്റ്റർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഹയർ സെക്കൻഡറി മേഖലയിൽ അടുത്ത അഭ്യയനവർഷം മുതൽ പുതിയ സ്കൂളുകളും ബാച്ചുകളും അനുവദിക്കുന്നതിന് തീരുമാനിച്ചിട്ടുണ്ടോ;
- (ബി) നിലവിൽ എത്ര ഹയർസെക്കൻഡറി സ്കൂൾ ഓഴിഞ്ഞുകിടക്കുന്നുണ്ടെന്ന് അറിയിക്കാമോ; ജില്ലാടിസ്ഥാനത്തിലുള്ള കണക്ക് ലഭ്യമാണോ; വിശദമാക്കാമോ;
- (സി) ഹയർ സെക്കൻഡറി ഡയറക്ടർ ശുപാർശ ചെയ്ത ലിസ്റ്റിനു വിരുദ്ധമായി ഏതു സാഹചര്യത്തിലാണ് കൂടുതൽ സ്കൂളുകളും ബാച്ചുകളും അനുവദിച്ചതെന്നു വെളിപ്പെടുത്താമോ; മന്ത്രിസഭാ ഉപസമിതിയാണോ സ്കൂളുകളെ തിരഞ്ഞെടുത്തത്; പ്രസ്തുത സ്കൂളുകളെ തിരഞ്ഞെടുത്തതിന് എന്തു മാനദണ്ഡമാണു സ്വീകരിച്ചതെന്നു വ്യക്തമാക്കാമോ; അധികമായി ഉൾപ്പെടുത്തപ്പെട്ട സ്കൂളുകളുടെ പേര് എപ്രകാരമാണ് കണ്ടെത്തിയത്;

(ഡി) ഹയർ സെക്കൻഡറി ഡയറക്ടറുടെ ലിസ്റ്റിനു പുറമേയുള്ള സ്കൂളുകൾ അനുവദിച്ചതു സംബന്ധിച്ച് സർക്കാർ ഹൈക്കോടതിയിൽ സമർപ്പിച്ച സത്യവാങ്മൂലത്തിന്റെ വിശദാംശം ലഭ്യമാക്കാമോ?

ഉന്നത വിദ്യാഭ്യാസ രംഗത്ത് നിലവാര മികവ്

*392. ശ്രീ. എൻ .എ.നെല്ലിക്കുന്ന്

„ പി.കെ.ബഷീർ

„ വി.എം.ഉമ്മർ മാസ്റ്റർ

„ എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഉന്നത വിദ്യാഭ്യാസ രംഗത്ത് നിലവാര മികവ് നേടിയെടുക്കാൻ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;

(ബി) ഈ നടപടികൾ മൂലം ഏതൊക്കെ സ്ഥാപനങ്ങളെ ദേശീയ നിലവാരത്തിലേക്ക് ഉയർത്താനായിട്ടുണ്ടെന്ന് വിശദമാക്കുമോ;

(സി) അന്തർ ദേശീയ തലത്തിൽ തയ്യാറാക്കിയ മികച്ച ഉന്നത വിദ്യാഭ്യാസ സ്ഥാപനങ്ങളുടെ പട്ടികയിൽ രാജ്യത്തെ ഒരു സ്ഥാപനത്തിനുപോലും ഇടം കണ്ടെത്താനായിട്ടില്ലെന്ന വസ്തുത കണക്കിലെടുത്ത് ഇപ്പോൾ ദേശീയ നിലവാരം പുലർത്തുന്ന നമ്മുടെ സ്ഥാപനങ്ങളെ കൂടുതൽ ഔന്നത്യങ്ങൾ നേടാൻ പ്രാപ്തമാക്കും വിധമുള്ള പ്രോൽസാഹന പാക്കേജുകൾക്ക് രൂപം നൽകുമോ?

ഭക്ഷണ പദാർത്ഥങ്ങൾക്ക് അമിത വില

*393. ശ്രീ.കെ.കുഞ്ഞിരാമൻ (ഉദുമ)

„ സി.കെ സദാശിവൻ

„ സി.കൃഷ്ണൻ

„ പി.റ്റി.എ. റഹീം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ

സപ്ലൈസും ഉപഭോക്തൃ സംരക്ഷണവും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) ഹോട്ടലുകളിൽ ഭക്ഷണ പദാർത്ഥങ്ങൾക്ക് അമിത വിലയിടാക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ;

(ബി) ഹോട്ടലുകളിൽ വില നിയന്ത്രിക്കുന്നതിനും ഏകീകരിക്കുന്നതിനും എന്തെങ്കിലും നടപടി സ്വീകരിക്കുവാൻ ഉദ്ദേശിക്കുന്നുണ്ടോ; ഹോട്ടലുകളിൽ വില നിയന്ത്രിക്കുന്നതും ഏകീകരിക്കുന്നതും സംബന്ധിച്ച് മുൻപ്രഖ്യാപനങ്ങൾ നടപ്പാക്കാൻ കഴിയാത്തതിന്റെ

കാരണം വ്യക്തമാക്കാമോ;

- (സി) ഭക്ഷണ പദാർത്ഥങ്ങളുടെ അമിത വില നിയന്ത്രിക്കുന്നതിന് സംസ്ഥാനത്ത് തൃപ്തി ഹോട്ടലുകൾ തുടങ്ങുമെന്ന ബജറ്റ് പ്രഖ്യാപനം നടപ്പിലാക്കാൻ കഴിഞ്ഞിട്ടുണ്ടോ; ഇല്ലെങ്കിൽ കാരണം വിശദമാക്കാമോ;
- (ഡി) മുൻ സർക്കാരിന്റെ കാലത്ത് കാര്യക്ഷമമായി പ്രവർത്തിച്ചിരുന്ന മാവേലി ഹോട്ടലുകൾ പ്രവർത്തന രഹിതമായതിന്റെ കാരണം വ്യക്തമാക്കാമോ?

അനധികൃത അൺ-എയ്ഡഡ് സ്കൂളുകൾ

*394. ശ്രീ.ആർ. രാജേഷ്

„ കെ.വി.അബ്ദുൾ ഖാദർ
ശ്രീമതി.കെ.എസ്.സലീഖ

ഡോ.കെ.ടി.ജലീൽ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) അനധികൃതമായി പ്രവർത്തിക്കുന്ന അൺ-എയ്ഡഡ് സ്കൂളുകൾക്ക് യാതൊരുവിധ അടിസ്ഥാന സൗകര്യങ്ങളും ഇല്ല എന്ന കാര്യം ശ്രദ്ധയിൽപ്പെട്ടിട്ടുണ്ടോ ;
- (ബി) പൊതുവിദ്യാലയങ്ങളെ സംരക്ഷിക്കുന്നതിനായി അനധികൃത വിദ്യാലയങ്ങൾക്ക് അംഗീകാരം നൽകാനുള്ള നടപടിയിൽ നിന്നും പിന്മാറുന്നതിനു തയ്യാറാകുമോ ?

ആധുനിക സർവ്വേ സംവിധാനങ്ങൾ

*395. ശ്രീ.വി.ടി.ബൽറാം

„ ഡൊമിനിക പ്രസന്റേഷൻ
„ സണ്ണി ജോസഫ്

„ എ.പി.അബ്ദുള്ളക്കുട്ടി : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ:

- (എ) ആധുനിക സർവ്വേ സംവിധാനങ്ങൾ ഉപയോഗിച്ച് സർവ്വേ നടത്തുന്നതിന് തീരുമാനമെടുത്തിട്ടുണ്ടോയെന്ന് വിശദമാക്കുമോ;
- (ബി) ആയതിന്റെ ഉദ്ദേശ്യലക്ഷ്യങ്ങൾ എന്തെല്ലാമാണ്; വിശദാംശങ്ങൾ ലഭ്യമാക്കുമോ;
- (സി) ഇത് മൂലം എന്തെല്ലാം സൗകര്യങ്ങളാണ് ജനങ്ങൾക്ക് ലഭിക്കുന്നതെന്ന് വിശദമാക്കുമോ;
- (ഡി) പ്രസ്തുത രീതിയിൽ സർവ്വേ നടത്തുന്നതിനായി എന്തെല്ലാം നടപടി സ്വീകരിച്ചിട്ടുണ്ട്; വിശദാംശങ്ങൾ ലഭ്യമാക്കുമോ?

ഹാരിസൺ മലയാളം കമ്പനിയുടെ ഭൂമി കയ്യേറ്റം

*396. ശ്രീ.ഇ.പി.ജയരാജൻ

„ കോലിയക്കോട് എൻ. കൃഷ്ണൻ നായർ

„ കെ.കെ.ജയചന്ദ്രൻ

ശ്രീമതി.കെ.എസ്.സലീഖ : താഴെ കാണുന്ന ചോദ്യങ്ങൾക്ക് റവന്യൂവും കയറ്റം വകുപ്പുമന്ത്രി സദയം മറുപടി നൽകുമോ:

- (എ) ഹാരിസൺ മലയാളം കമ്പനിക്ക് വ്യാജരേഖ ചമച്ച് സർക്കാർ ഭൂമി കൈവശപ്പെടുത്തുന്നതിന് റവന്യൂ ഉദ്യോഗസ്ഥർ സഹായം നൽകിയത് സംബന്ധിച്ച റിപ്പോർട്ട് റവന്യൂ വകുപ്പിന് ലഭിച്ചിരുന്നുവോ; വിശദാംശം നല്ലാമോ;
- (ബി) ഇതിൽ കുറ്റാരോപിതരായ ഉദ്യോഗസ്ഥർ ആരെല്ലാമായിരുന്നു; ഇവർക്കെതിരെ എന്ത് നടപടിയാണ് സ്വീകരിച്ചതെന്ന് വ്യക്തമാക്കാമോ;
- (സി) കുറ്റാരോപിതരായ ഉദ്യോഗസ്ഥർ നിലവിൽ സേവനമനുഷ്ഠിക്കുന്നുണ്ടോ; എങ്കിൽ ആരെല്ലാം ഏതൊക്കെ തസ്തികകളിലാണെന്ന് അറിയിക്കാമോ;
- (ഡി) ഇത്തരം ഉദ്യോഗസ്ഥരെ മാതൃകാപരമായി ശിക്ഷിക്കുന്നതിനും ഹാരിസൺ കമ്പനിയുടെ കൈവശമുള്ള സർക്കാർ ഭൂമി തിരിച്ചു പിടിക്കുന്നതിനും സത്വര നടപടി സ്വീകരിക്കുമോ?

സമഗ്ര ദുരിത നിവാരണ ഇൻഷുറൻസ് പദ്ധതി

*397. ശ്രീ.പാലോട് രവി

„ വർക്കല കഹാർ

„ കെ.മുരളീധരൻ

„ ആർ . സെൽവരാജ് : താഴെ കാണുന്ന ചോദ്യങ്ങൾക്ക് റവന്യൂവും കയറ്റം വകുപ്പുമന്ത്രി സദയം മറുപടി നൽകുമോ:

- (എ) സമഗ്ര ദുരിത നിവാരണ ഇൻഷുറൻസ് പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാമാണ്; വിശദാംശങ്ങൾ വ്യക്തമാക്കാമോ;
- (ബി) പദ്ധതിക്കുള്ള ധനസമാഹരണം എങ്ങനെ നടത്താനാണ് ഉദ്ദേശിക്കുന്നത്; വിശദാംശങ്ങൾ വ്യക്തമാക്കാമോ?

നഗരങ്ങളിൽ വാഹനങ്ങൾക്ക് ബഹുനില പാർക്കിംഗ് സംവിധാനം

*398. ശ്രീ.ഡോമിനിക പ്രസന്റേഷൻ

„ ഐ.സി.ബാലകൃഷ്ണൻ

„ ജോസഫ് വാഴയ്ക്കൻ

„ ഹൈബി ഇറാഡൻ : താഴെ കാണുന്ന ചോദ്യങ്ങൾക്ക് പൊതുമാതൃകയ്ക്ക് വകുപ്പുമന്ത്രി സദയം മറുപടി നൽകുമോ:

(എ) നഗരങ്ങളിൽ വാഹനങ്ങൾക്ക് ബഹുനില പാർക്കിംഗ് സംവിധാനം നിർമ്മിക്കാൻ പദ്ധതി രൂപീകരിച്ചിട്ടുണ്ടോ;

(ബി) പ്രസ്തുത പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാമാണെന്ന് വിശദമാക്കാമോ;

(സി) ഏതെല്ലാം ഏജൻസികളുടെ സഹായത്തോടെയാണ് പദ്ധതി നടപ്പാക്കുന്നതെന്ന് വെളിപ്പെടുത്തുമോ;

(ഡി) ഇതിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ?

ഗതാഗതത്തിരക്ക് പരിഹരിക്കാൻ ബൈപ്പാസുകൾ

*399. ശ്രീ.എം.ഉമ്മർ

„ റ്റി.എ.അഹമ്മദ് കബീർ

„ പി.ഉബൈദുള്ള

„ കെ.എൻ.എ.ഖാദർ : താഴെ കാണുന്ന ചോദ്യങ്ങൾക്ക് പൊതുമാതൃകയ്ക്ക് വകുപ്പുമന്ത്രി സദയം മറുപടി നൽകുമോ:

(എ) പട്ടണങ്ങളിലെ ഗതാഗതത്തിരക്ക് കുറയ്ക്കാനായി സുഗമമായ ജില്ലാന്തര ഗതാഗതത്തിനായി ഏറ്റെടുത്തിട്ടുള്ള ബൈപ്പാസുകളുടെ നിർമ്മാണ പ്രവർത്തനങ്ങൾ ത്വരിതപ്പെടുത്താൻ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വിശദമാക്കുമോ ;

(ബി) ഈ രീതിയിൽ എത്ര ബൈപ്പാസുകളുടെ പണി ഏറ്റെടുത്തിട്ടുണ്ടെന്നും, എത്രയെണ്ണം പൂർത്തിയായിട്ടുണ്ടെന്നും വ്യക്തമാക്കുമോ ;

(സി) ഇവയുടെ നിർമ്മിതിക്ക് പ്രത്യേകഫണ്ട് സ്വരൂപിക്കാൻ ഉദ്ദേശ്യമുണ്ടോ ; ഫണ്ടിന്റെ അപര്യാപ്ത നിർമ്മാണ പ്രവർത്തനങ്ങളെ ബാധിക്കുന്നുണ്ടോ?

സയൻസ് സിറ്റി

*400. ശ്രീ.ലൂഡി ലൂയിസ്

„ സണ്ണി ജോസഫ്

„ എം.എ. വാഹീദ്

„ എം.പി.വിൻസെൻറ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സയൻസ് സിറ്റി സ്ഥാപിക്കാനുദ്ദേശിക്കുന്നുണ്ടോ; വിശദമാക്കുമോ;
- (ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാനുദ്ദേശിക്കുന്നത്; വിശദാംശങ്ങൾ എന്തെല്ലാം;
- (സി) ഇതിനുള്ള ധനം എങ്ങനെ കണ്ടെത്താനാണ് ഉദ്ദേശിക്കുന്നത്; അറിയിക്കുമോ;
- (ഡി) ഇതിനായി എന്തെല്ലാം പ്രാരംഭ നടപടികൾ എടുത്തിട്ടുണ്ട്; വിശദാംശങ്ങൾ എന്തെല്ലാം?

ഹയർസെക്കണ്ടറി സ്കൂൾ പ്രവേശനത്തിന് ഏകജാലക സംവിധാനം

*401. ശ്രീ.എം.എ.ബേബി

„ സാജു പോൾ

ശ്രീമതി.കെ.കെ.ലതിക

പ്രൊഫ.സി.രവീന്ദ്രനാഥ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഹയർസെക്കണ്ടറി സ്കൂൾ പ്രവേശനത്തിൽ ഉണ്ടായിട്ടുള്ള അപാകതകൾ സർക്കാരിന്റെ ശ്രദ്ധയിൽപ്പെട്ടിട്ടുണ്ടോ? ഹയർസെക്കണ്ടറി സ്കൂൾ പ്രവേശനത്തിന് മുൻസർക്കാരിന്റെ കാലത്ത് നടപ്പിലാക്കിയ ഏകജാലക സംവിധാനം നിർത്തലാക്കുന്നതിന് ആലോചിക്കുന്നുണ്ടോ;
- (ബി) ഇപ്പോൾ ഏകജാലക സംവിധാനം ഫലപ്രദമായി നടപ്പാക്കുന്നുണ്ടോ; ഇല്ലെങ്കിൽ കാരണം വിശദമാക്കാമോ;
- (സി) മുൻസർക്കാരിന്റെ കാലത്ത് ഈ സംവിധാനം യാതൊരു പരാതികളുമില്ലാതെ കുറ്റമറ്റ രീതിയിൽ നടന്നിരുന്ന കാര്യം അറിവുള്ളതാണോ;
- (ഡി) സാമൂഹ്യനീതിയും അവസരസമത്വവും എല്ലാ വിഭാഗം വിദ്യാർത്ഥികൾക്കും ലഭ്യമാക്കുന്നതിന് ഏകജാലകസംവിധാനം കുറ്റമറ്റരീതിയിൽ സംസ്ഥാനത്ത് നടപ്പാക്കുവാൻ നടപടി സ്വീകരിക്കുമോ?

കേരള സ്റ്റേറ്റ് അസസ്മെന്റ് ആന്റ് അക്രഡിറ്റേഷൻ കൗൺസിൽ

*402. ശ്രീ.എ. പ്രദീപ്കുമാർ

„ ജി.സുധാകരൻ

„ കെ.കെ.ജയചന്ദ്രൻ

ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കേരള സ്റ്റേറ്റ് അസസ്മെന്റ് ആന്റ് അക്രഡിറ്റേഷൻ കൗൺസിൽ (കെ.സാക്) രൂപീകരിക്കാൻ സർക്കാർ ഉദ്ദേശിക്കുന്നുണ്ടോ;
- (ബി) ഇതിനായി കേന്ദ്രസഹായം ലഭിച്ചിരുന്നോ;
- (സി) ബജറ്റിൽ ഇതിനായി എത്ര തുക വകയിരുത്തിയിരുന്നു;
- (ഡി) കെ.സാക് രൂപീകരണത്തിന് ഇപ്പോൾ എന്താണ് തടസ്സമുള്ളതെന്ന് അറിയിക്കാമോ;
- (ഇ) ഇതിന്റെ രൂപീകരണം സ്വകാര്യമേഖലയിൽ ഉൾപ്പെടെയുള്ള വിദ്യാഭ്യാസ സ്ഥാപനങ്ങളുടെ ഗുണനിലവാരം മെച്ചപ്പെടുത്തുമെന്നിരിക്കെ ,രൂപീകരണം താമസിപ്പിക്കുന്നത് എന്തുകൊണ്ടെന്ന് വിശദമാക്കാമോ?

രജിസ്ട്രേഷൻ നിയമങ്ങൾ പരിഷ്കരിക്കേണ്ടതിന്റെ ആവശ്യകത

T *403. ശ്രീ.സി.മമ്മൂട്ടി

,, പി.കെ.ബഷീർ

,, സി.മോയിൻ കുട്ടി

,, കെ.എം.ഷാജി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും ഉപഭോക്തൃ സംരക്ഷണവും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) രജിസ്ട്രേഷൻ നിയമങ്ങൾ കാലോചിതമായി പരിഷ്കരിക്കേണ്ടതിന്റെ ആവശ്യകത ബോധ്യപ്പെട്ടിട്ടുണ്ടോ; എങ്കിൽ അതു സംബന്ധിച്ച് എന്തൊക്കെ നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;
- (ബി) ഏതെല്ലാം നിയമങ്ങൾക്കാണ് ക്രോഡീകരണം ആവശ്യമുള്ളതെന്നു വിശദമാക്കുമോ;
- (സി) നിയമപരിഷ്കരണ നടപടികൾക്കായി ആരെയെങ്കിലും ചുമതല ഏല്പിച്ചിട്ടുണ്ടോ; എങ്കിൽ ആരെയൊന്നും എന്നാണ് ചുമതല ഏല്പിച്ചതെന്നും എന്തൊക്കെ നടപടികൾ പൂർത്തിയായിട്ടുണ്ടെന്നും വെളിപ്പെടുത്തുമോ?

മലയോര ഹൈവേ നിർമ്മാണം

*404. ശ്രീ.രാജു എബ്രഹാം

,, കോടിയേരി ബാലകൃഷ്ണൻ

,, എസ്.രാജേന്ദ്രൻ

„ ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് പൊതുമാതൃക വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മലയോര ഹൈവേ നിർമ്മാണത്തിന് സർക്കാർ തീരുമാനമെടുത്തിട്ടുണ്ടോ ; എത്ര കിലോമീറ്ററാണ് ഇതിന്റെ ദൈർഘ്യമെന്ന് അറിയിക്കാമോ ;
- (ബി) വനമേഖലയിലൂടെയുള്ള ഈ നിർമ്മാണത്തിന് വനം വകുപ്പിന്റെ അനുമതി ലഭിക്കേണ്ടതുണ്ടോ ; ഉണ്ടെങ്കിൽ ആയത് ലഭിച്ചിട്ടുണ്ടോ ;
- (സി) മൂന്നാർ മേഖലയിൽ ഹൈവേ നിർമ്മാണം സംബന്ധിച്ച തർക്കങ്ങൾ ഉടലെടുത്തിട്ടുണ്ടോ ;
- (ഡി) ആവറുക്ലടി-പെരുമ്പൻകുത്ത് ഭാഗത്ത് മലയോര ഹൈവേ നിർമ്മാണം ബജറ്റിൽ ഉൾപ്പെടുത്തിയിരുന്നോ ; ഇതനുസരിച്ച് പദ്ധതിക്ക് സർക്കാർ ഭരണാനുമതിയും പ്രത്യേകാനുമതിയും നൽകിയിരുന്നോ ?

ആധാര പകർപ്പുകൾ ഡിജിറ്റൽ രൂപത്തിലാക്കുന്നതിനുള്ള പദ്ധതി

*405. ശ്രീ.പി.എ.മാധവൻ

„ വർക്കല കഹാർ

„ റ്റി.എൻ. പ്രതാപൻ

„ വി.ഡി.സതീശൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ

സപ്ലൈസും ഉപഭോക്തൃ സംരക്ഷണവും രജിസ്ട്രേഷനും വകുപ്പുമന്ത്രി സദയം മറുപടി

നൽകുമോ:

- (എ) ആധാര പകർപ്പുകൾ ഡിജിറ്റൽ രൂപത്തിലാക്കുന്നതിനുള്ള പദ്ധതിക്ക് തുടക്കം കുറിച്ചിട്ടുണ്ടോ; വിശദമാക്കുമോ;
- (ബി) ഇത് കൊണ്ടുള്ള നേട്ടങ്ങൾ എന്തെല്ലാമാണ്; വിശദാംശങ്ങൾ നൽകുമോ;
- (സി) ഏതെല്ലാം ഏജൻസികളാണ് പ്രസ്തുത പദ്ധതിക്കുവേണ്ടി സഹകരിക്കുന്നത്;
- (ഡി) പ്രസ്തുത പദ്ധതി എവിടെയെല്ലാം നടപ്പാക്കിയിട്ടുണ്ട്;
- (ഇ) പ്രസ്തുത പദ്ധതി സംസ്ഥാനത്തൊട്ടാകെ വ്യാപിപ്പിക്കാൻ നടപടി സ്വീകരിക്കുമോ?

കയർ മേഖലയിൽ സ്റ്റാർട്ട് അപ്പ് ഇൻകുബേറ്റർ

*406. ശ്രീ.ആർ . സെൽവരാജ്

„ ഹൈബി ഈഡൻ

„ ഐ.സി.ബാലകൃഷ്ണൻ

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ:

- (എ) കയർ മേഖലയിൽ സ്റ്റാർട്ട് അപ്പ് ഇൻകുബേറ്റർ തുടങ്ങാനുദ്ദേശിക്കുന്നുണ്ടോ; വിശദമാക്കാമോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇതുവഴി കൈവരിക്കാനുദ്ദേശിക്കുന്നത്; വിവരിക്കുമോ;
- (സി) കയർ മേഖലയിൽ യുവ സംരംഭകരെ ആകർഷിക്കാൻ എന്തെല്ലാം കാര്യങ്ങളാണ് ഉൾപ്പെടുത്തിയിരിക്കുന്നത്; വിശദാംശങ്ങൾ എന്തെല്ലാം;
- (ഡി) ആരെല്ലാമാണ് ഇതിന്റെ പ്രവർത്തനങ്ങളുമായി സഹകരിക്കുന്നത്; വിശദാംശങ്ങൾ എന്തെല്ലാം?

വില്ലേജ് ഓഫീസുകളിലെ ഫ്രണ്ട് ഓഫീസ് സംവിധാനം

*407. ശ്രീ.അൻവർ സാദത്ത്

„ തേറമ്പിൽ രാമകൃഷ്ണൻ
„ കെ.ശിവദാസൻ നായർ
„ എം.പി.വിൻസെന്റ് : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ:

- (എ) വില്ലേജ് ഓഫീസുകളിൽ ഫ്രണ്ട് ഓഫീസ് സംവിധാനം ഏർപ്പെടുത്തുവാനുദ്ദേശിക്കുന്നുണ്ടോ; വ്യക്തമാക്കാമോ;
- (ബി) ആയതിന്റെ ഉദ്ദേശ്യലക്ഷ്യങ്ങൾ എന്തെല്ലാമാണ്; വിശദമാക്കാമോ;
- (സി) പ്രസ്തുത സംവിധാനം മുഖേന എന്തെല്ലാം സൗകര്യങ്ങളാണ് ജനങ്ങൾക്ക് ലഭിക്കുന്നത്; വ്യക്തമാക്കാമോ;
- (ഡി) ഇതിനായി എന്തെല്ലാം നടപടി സ്വീകരിച്ചിട്ടുണ്ട്; വിശദാംശങ്ങൾ ലഭ്യമാക്കാമോ?

റേഷൻ വിതരണത്തിന് വാഹനങ്ങളിൽ ജി.പി.എസ്. സംവിധാനങ്ങൾ

*408. ശ്രീ.ഐ.സി.ബാലകൃഷ്ണൻ

„ കെ.അച്യുതൻ
„ ജോസഫ് വാഴയ്ക്കൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും ഉപഭോക്തൃ സംരക്ഷണവും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) റേഷൻ വിതരണത്തിന് ഏർപ്പെടുത്തുന്ന വാഹനങ്ങളിൽ ജി.പി.എസ്. പദ്ധതി പ്രകാരം എന്തെല്ലാം സംവിധാനങ്ങളാണ് ഏർപ്പെടുത്തിയിട്ടുള്ളത് ;
- (ബി) പ്രസ്തുത പദ്ധതി നടത്തിപ്പിനായി എന്തെല്ലാം നടപടികൾ സ്വീകരിച്ചിട്ടുണ്ട് ; വിശദാംശങ്ങൾ വ്യക്തമാക്കുമോ ;
- (സി) ഇതു കൊണ്ടുള്ള ഗുണങ്ങൾ എന്തെല്ലാം ; വിശദമാക്കുമോ ?

ചാൻസലേഴ്സ് കൗൺസിൽ

*409. ശ്രീമതി.ഇ.എസ്.ബിജിമോൾ

ശ്രീ.ഇ.ചന്ദ്രശേഖരൻ

„ ചിറ്റയം ഗോപകുമാർ

„ വി.ശശി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ചാൻസലേഴ്സ് കൗൺസിലിൽ അംഗങ്ങളാകാനുള്ള യോഗ്യത എന്തെല്ലാമാണെന്ന് വ്യക്തമാക്കുമോ;
- (ബി) പ്രസ്തുത കൗൺസിലിന്റെ ഉദ്ദേശ്യലക്ഷ്യങ്ങൾ എന്തെല്ലാമായിട്ടാണ് തീരുമാനിച്ചിട്ടുള്ളതെന്ന് വിശദമാക്കുമോ?

ഹിൽ ഹൈവേ പ്രോജക്ട്

*410. ശ്രീ.വി.പി.സജീന്ദ്രൻ

„ എ.പി.അബ്ദുള്ളക്കുട്ടി

„ ഡോമിനിക പ്രസന്റേഷൻ

„ കെ.മുരളീധരൻ : താഴെ കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ:

- (എ) ഹിൽ ഹൈവേ പ്രോജക്ടിന്റെ ഉദ്ദേശ്യലക്ഷ്യങ്ങൾ എന്തെല്ലാം ; വിശദമാക്കുമോ ;
- (ബി) ഇത് സമയബന്ധിതമായി നടപ്പാക്കുവാൻ വേണ്ട നടപടികൾ സ്വീകരിക്കുമോ ; വിശദാംശങ്ങൾ എന്തെല്ലാം ;
- (സി) ഏതെല്ലാം ഏജൻസികളാണ് ഈ പ്രോജക്ടുമായി സഹകരിക്കുന്നതെന്ന് വ്യക്തമാക്കുമോ ;
- (ഡി) ഇതിനായി സ്വീകരിച്ച നടപടികൾ വിശദമാക്കുമോ ?

സപ്തകോയിലെ അഴിമതിയും ക്രമക്കേടുകളും തടയുന്നതിന് നടപടി

*411. ശ്രീമതി.കെ.കെ.ലതിക

ശ്രീ.ജെയിംസ് മാത്യു

„ കെ.കുഞ്ഞമ്മത് മാസ്റ്റർ

„ ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ

സപ്തകോയിലും ഉപഭോക്തൃ സംരക്ഷണവും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) സപ്തകോയിൽ വ്യാപകമായി അഴിമതിയും ക്രമക്കേടുകളും നടക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ; ഇതു സംബന്ധിച്ച് പരിശോധന നടത്താറുണ്ടോ; വിശദാംശം വെളിപ്പെടുത്താമോ ;

(ബി) അഴിമതിയും ക്രമക്കേടുകളും തടയുന്നതിന് എന്തെല്ലാം സംവിധാനങ്ങളാണ് നിലവിലുള്ളതെന്ന് വെളിപ്പെടുത്താമോ ;

(സി) സപ്തകോയിലെ കീഴിൽ എത്ര സ്ഥാപനങ്ങളാണ് നിലവിൽ പ്രവർത്തിക്കുന്നത്; ഇവിടങ്ങളിൽ പരിശോധന നടത്തുന്നതിന് വേണ്ടത്ര ഉദ്യോഗസ്ഥരില്ല എന്ന വസ്തുത അറിവുള്ളതാണോ;

(ഡി) സപ്തകോയിലെ വിജിലൻസ് വിഭാഗത്തിൽ ഇതിന് മതിയായ ഉദ്യോഗസ്ഥരുണ്ടോ ;

(ഇ) വിജിലൻസ് വിഭാഗം നവീകരിക്കുന്നതിനും കൂടുതൽ തസ്തിക സൃഷ്ടിക്കുന്നതിനുമുള്ള നിർദ്ദേശം സമർപ്പിക്കപ്പെട്ടിട്ടുണ്ടോ; വിശദമാക്കാമോ;

(എഫ്) പുതിയ തസ്തിക സൃഷ്ടിക്കുന്നതിന് സാമ്പത്തിക പ്രതിസന്ധി വിഘാതമായി നില്ക്കുന്നുണ്ടോ ?

എൻട്രൻസ് പരീക്ഷാരീതിയിൽ പരിഷ്കാരങ്ങൾ

*412. ഡോ.എൻ. ജയരാജ്

ശ്രീ.എം.വി.ശ്രേയാംസ് കുമാർ

„ റോഷി അഗസ്റ്റിൻ

„ പി.സി. ജോർജ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി

സദയം മറുപടി നൽകുമോ:

(എ) എൻട്രൻസ് പരീക്ഷാരീതിയിലും തുടർനടപടികളിലും അവസാനമായി പരിഷ്കാരം വരുത്തിയത് എന്നാണ്;

- (ബി) നിലവിലുള്ള പരീക്ഷാസമ്പ്രദായത്തിൽ ചില ഭേദഗതികൾ വരുത്തണമെന്ന നിർദ്ദേശം ഏതെങ്കിലും മേഖലകളിൽനിന്ന് ഉണ്ടായിട്ടുണ്ടോ; വ്യക്തമാക്കുമോ;
- (സി) പരീക്ഷാവിജ്ഞാപനം മുതൽ കുട്ടികളുടെ പ്രവേശനം വരെയുള്ള വിവിധഘട്ടങ്ങളുടെ കൃത്യമായ സമയക്രമങ്ങൾ കാലേക്സി പ്രസിദ്ധപ്പെടുത്തുന്നതിനുള്ള ആസൂത്രണങ്ങൾ അവലംബിയ്ക്കുന്നതിൽ എത്രത്തോളം വിജയിക്കാൻ സാധിച്ചുവെന്നു വ്യക്തമാക്കുമോ;
- (ഡി) എൻടൻസ് പരീക്ഷാനടത്തിപ്പിൽ ഇതിനോടകം ഉയർന്നുവന്നിട്ടുള്ള നിർദ്ദേശങ്ങളും പോരായ്മകളും ഉൾക്കൊണ്ട് എന്തെല്ലാം പരിഷ്കാരങ്ങൾ നടപ്പാക്കാനാണുദ്ദേശിക്കുന്നതെന്നു വ്യക്തമാക്കുമോ?

സൂപ്പർ മാർക്കറ്റുകളുടെ നവീകരണം

*413. ശ്രീ.കെ.മുരളീധരൻ

„ അൻവർ സാദത്ത്

„ സണ്ണി ജോസഫ്

„ പി.സി വിഷ്ണുനാഥ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ

സപ്ലൈസും ഉപഭോക്തൃ സംരക്ഷണവും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സൂപ്പർ മാർക്കറ്റുകൾ നവീകരിച്ച് പീപ്പിൾസ് ബസാറുകൾ ആക്കുന്നതിന് തീരുമാനിച്ചിട്ടുണ്ടോ; വ്യക്തമാക്കുമോ;
- (ബി) ആയതിന് തുടക്കം കുറിച്ചിട്ടുണ്ടോ; വിശദാംശങ്ങൾ നൽകുമോ; ഇതുകൊണ്ട് ജനങ്ങൾക്കുള്ള പ്രയോജനം വ്യക്തമാക്കുമോ;
- (സി) നിത്യോപയോഗ സാധനങ്ങൾ പീപ്പിൾസ് ബസാറിൽ ലഭിക്കുന്നതിനുള്ള സൗകര്യം ഒരുക്കുമോ; വിശദമാക്കുമോ?

സാക്ഷരതാ മിഷന്റെ തുല്യതാ പരീക്ഷകൾ

*414. ശ്രീ.പി.ഉബൈദുള്ള : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന സാക്ഷരതാ മിഷൻ നടത്തുന്ന തുല്യതാ പരീക്ഷകൾക്ക് കേരള പൊതുപരീക്ഷാ ബോർഡിന്റെ പത്താംതരം യോഗ്യതയുടെ തുല്യമായ അർഹത കണക്കാക്കുന്നുണ്ടെങ്കിലും പി.എസ്.സി.യുടെ അംഗീകാരമില്ലാത്തതിനാൽ മത്സര പരീക്ഷകൾക്ക് പങ്കെടുക്കുന്നതിനും ജോലി കരസ്ഥമാക്കുന്നതിനും സാധിക്കുന്നില്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ;

(ബി) കേരള സാക്ഷരതാ മിഷൻ നടത്തുന്ന പത്താം തരം തുല്യതാ പരീക്ഷകൾക്ക് പി.എസ്.സി.യുടെ അംഗീകാരം ലഭ്യമാക്കുവാൻ വകുപ്പ് നടപടി സ്വീകരിക്കുമോ?

വി.എച്ച്.എസ്.ഇ. പാഠ്യ പദ്ധതി നവീകരണം

*415. ശ്രീ.എ.റ്റി.ജോർജ്ജ്

„ പാലോട് രവി

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് വി.എച്ച്.എസ്.ഇ. പാഠ്യ പദ്ധതി നവീകരിക്കുവാൻ ഉദ്ദേശിക്കുന്നുണ്ടോ; വിശദമാക്കാമോ;

(ബി) പ്രസ്തുത പാഠ്യ പദ്ധതി വഴി എന്തെല്ലാം ലക്ഷ്യങ്ങളാണ് കൈവരിക്കാൻ ഉദ്ദേശിക്കുന്നത്; വിശദാംശങ്ങൾ നൽകാമോ ;

(സി) പ്രസ്തുത പദ്ധതിക്ക് എന്തെല്ലാം കേന്ദ്ര സഹായമാണ് ലഭിക്കുന്നതെന്ന് വിശദമാക്കുമോ;

(ഡി) പ്രസ്തുത പദ്ധതിക്കായി എന്തെല്ലാം പ്രാരംഭ നടപടികൾ സ്വീകരിച്ചിട്ടുണ്ട്; വിശദാംശങ്ങൾ നൽകാമോ;

കുട്ടികളുടെ പഠന നിലവാരം

*416. ശ്രീ.ചിറ്റയം ഗോപകുമാർ

„ വി.എസ്.സുനിൽ കുമാർ

„ മുല്ലക്കര രത്നാകരൻ

ശ്രീമതി.ഗീതാ ഗോപി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) കുട്ടികളുടെ പഠന നിലവാരം കുറയുന്നതായി കേന്ദ്രം നിയോഗിച്ച ജോയിന്റ് റിവ്യൂ മിഷന്റെ പഠന റിപ്പോർട്ടിൽ വ്യക്തമാക്കിയിട്ടുണ്ടോ; ഉണ്ടെങ്കിൽ പ്രസ്തുത പഠന റിപ്പോർട്ടിലെ മറ്റ് കണ്ടെത്തലുകൾ എന്തെല്ലാമാണെന്ന് വിശദമാക്കുമോ;

(ബി) പാഠ്യപുസ്തകത്തിലെ ഉള്ളടക്കവും അധ്യാപന രീതിയും ആശയക്കുഴപ്പം സൃഷ്ടിക്കുന്നതാണെന്ന് പ്രസ്തുത റിപ്പോർട്ടിലുണ്ടോ; ഉണ്ടെങ്കിൽ പ്രസ്തുത പഠന റിപ്പോർട്ടിന്റെ വെളിച്ചത്തിൽ എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്നു വ്യക്തമാക്കുമോ?

സപ്തകോയുടെ അരിമില്ലുകൾ

*417. ശ്രീ.സി.കെ സദാശിവൻ

„ എം.ചന്ദ്രൻ

„ എ.എം. ആരിഫ്

„ കെ.വി.അബ്ദുൾ ഖാദർ : താഴെ കാണുന്ന ചോദ്യത്തിന് ഭക്ഷ്യവും സിവിൽ സപ്ലൈസും ഉപഭോക്തൃ സംരക്ഷണവും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ വിവിധ ജില്ലകളിൽ സപ്തകോ തുടങ്ങുമെന്ന് പ്രഖ്യാപിച്ച അരിമില്ലുകൾ ആരംഭിക്കുന്നതിന് എന്തെങ്കിലും നടപടി സ്വീകരിച്ചിട്ടുണ്ടോ; ഇല്ലെങ്കിൽ കാരണം വ്യക്തമാക്കാമോ;

സ്പെഷ്യൽ സ്കൂളുകളിൽ കമ്പ്യൂട്ടർ അധിഷ്ഠിത പാഠ്യപദ്ധതി

*418. ശ്രീ.എം.പി.വിൻസെൻറ്

„ പി.സി വിഷ്ണുനാഥ്

„ ലൂഡി ലൂയിസ്

„ ജോസഫ് വാഴയ്ക്കൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ സ്പെഷ്യൽ സ്കൂളുകളിൽ കമ്പ്യൂട്ടർ അധിഷ്ഠിത പാഠ്യപദ്ധതിക്ക് രൂപം നൽകാനുദ്ദേശിക്കുന്നുണ്ടോ; വിശദമാക്കുമോ;

(ബി) പ്രസ്തുത പാഠ്യപദ്ധതിയിലൂടെ എന്തെല്ലാം ലക്ഷ്യങ്ങളാണ് കൈവരിക്കാനുദ്ദേശിക്കുന്നത്; വിശദാംശങ്ങൾ വെളിപ്പെടുത്താമോ;

(സി) പ്രസ്തുത പദ്ധതിക്ക് എവിടെ നിന്നാണ് സാങ്കേതിക സഹായം ലഭിക്കുന്നത്; വിശദമാക്കുമോ;

(ഡി) പ്രസ്തുത പദ്ധതി ഏത് അധ്യയന വർഷം മുതലാണ് നടപ്പാക്കാനുദ്ദേശിക്കുന്നത്; വിശദാംശങ്ങൾ നൽകുമോ?

ഹാരിസൺ മലയാളം കമ്പനിയിൽ നിന്നും കയ്യേറ്റ ഭൂമി തിരിച്ചു പിടിക്കുന്ന നടപടി.

*419. ശ്രീ.കെ.വി.വിജയദാസ്

„ സാജു പോൾ

„ എസ്.ശർമ്മ

ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ:

- (എ) ഹാരിസൺ മലയാളം കമ്പനിയിൽ നിന്നും കയ്യേറ്റ ഭൂമി തിരിച്ചു പിടിക്കുന്ന നടപടി ഏത് ഘട്ടത്തിലാണ്; ഭൂമി ഏറ്റെടുക്കുന്നതിന് നിലവിൽ തടസ്സങ്ങളുണ്ടോ;
- (ബി) പ്രസ്തുത കമ്പനിയുടെ കൈവശമുള്ള സ്ഥലങ്ങളിലെ സർക്കാർ ഭൂമിയുടെ അളവ് കണക്കാക്കിയിട്ടുണ്ടോ; ഇത് എത്രയെന്ന് വെളിപ്പെടുത്താമോ;
- (സി) കമ്പനി വ്യാജരേഖ ചമച്ച് മറിച്ച വിറ്റ ഭൂമി തിരിച്ചു പിടിക്കുന്നതിന് നടപടി സ്വീകരിക്കുന്നുണ്ടോ?

ഏകാധ്യാപകരുടെ ജോലി സുരക്ഷ

*420. ശ്രീ.റോഷി അഗസ്റ്റിൻ

,, എം.വി.ശ്രേയാംസ് കുമാർ

,, പി.സി. ജോർജ്ജ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ബദൽ/ഏകാധ്യാപക വിദ്യാലയങ്ങളെ ലോവർ പ്രൈമറി സ്കൂളുകളായി ഉയർത്തുന്നതിനുള്ള സർക്കാർ ഉത്തരവ് എന്നാണ് പുറത്തിറങ്ങിയത്; ഉത്തരവിന്റെ വിശദാംശം നൽകുമോ;
- (ബി) പ്രസ്തുത ഉത്തരവിന്റെ അടിസ്ഥാനത്തിൽ നടപ്പാക്കിയിട്ടുള്ള കാര്യങ്ങൾ എന്തെല്ലാമാണ്;
- (സി) ഏകാധ്യാപക വിദ്യാലയങ്ങളിലെ അധ്യാപകരെ പ്രസ്തുത വിദ്യാലയങ്ങൾ അപ്ഗ്രേഡ് ചെയ്യുമ്പോൾ സ്ഥിര നിയമനം നൽകി ജോലി സുരക്ഷ ഉറപ്പുവരുത്തുന്നത് സംബന്ധിച്ച് ഡി.പി.ഐ. യുടെ റിപ്പോർട്ടിന്റെ അടിസ്ഥാനത്തിൽ എന്തെല്ലാം കാര്യങ്ങളിൽ തീരുമാനം എടുത്തുവെന്ന് വെളിപ്പെടുത്തുമോ;
- (ഡി) പരിമിതമായ യാത്രാസൗകര്യങ്ങളിൽ, കിലോമീറ്ററുകൾ കാൽനട യാത്ര ചെയ്ത് അർപ്പണ മനോഭാവത്തോടെ ജോലി ചെയ്യുന്ന ഏകാധ്യാപകരുടെ ജോലി സുരക്ഷ ഉറപ്പ് വരുത്തുന്നതിന് അടിയന്തരമായി തീരുമാനം എടുക്കുമോയെന്ന് വ്യക്തമാക്കുമോ?

കേരള നിയമസഭാ
സെക്രട്ടേറിയറ്റ്,

പി.ഡി.ശാരംഗധരൻ,

തിരുവനന്തപുരം,
09-12-2014

സെക്രട്ടറി.

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].

"T" ഇന്നത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.